



कार्यालय पुलिस नियन्त्रण कक्ष आयुक्तालय जोधपुर



प्रेस नोट (दिनांक 20.01.2025) आयुक्तालय जोधपुर

आगामी राष्ट्रीय पर्व गणतंत्र दिवस 26 जनवरी के मध्य नजर श्रीमान राजेंद्र सिंह पुलिस आयुक्त जोधपुर के निर्देशानुसार पुलिस आयुक्तालय जोधपुर में अपराध और अवैध गतिविधियों पर अंकुश लगाने हेतु दिनांक 19.01.2025 को 7:00 पीएम से 11:00 पीएम तक आयुक्तालय जोधपुर क्षेत्र में होटल,ढाबा,धर्मशाला व गेस्ट हाउस चैकिंग तथा सार्वजनिक स्थान पर शराब पीने वालों एवं शराब पीकर वाहन चलाने वालों के विरुद्ध कार्यवाही एवं संदिग्ध व्यक्तियों की पहचान राजकोप ऐप से फोटो मिलान एवं पर्चा 'बी' की कार्यवाही अभियान चलाया गया।

पुलिस आयुक्तालय जोधपुर क्षेत्र में समस्त वृत्त सहायक पुलिस आयुक्तगण के नेतृत्व में समस्त थानाधिकारियों को अपने-अपने थाना क्षेत्र में स्थित होटल/ ढाबा/ धर्मशाला का चैकिंग अभियान चलावे। जिसमें होटल/ ढाबा/ धर्मशाला में ठहरने वाले व्यक्तियों के नाम पत्ते, आई डी प्रूफ की फोटोकॉपी, तथा रजिस्टर में अंकित पहचान को चेक करने, ठहरने वालों की संख्या, आई डी प्रूफ की संख्या का मिलान करने, प्रत्येक आईडी प्रूफ की तस्दीक कर जांच करने तथा संचालकों को पाबंद करें कि आईडी प्रूफ चैक किए बिना प्रवेश न देने, राजकोप ऐप पर संदिग्ध व्यक्तियों के फोटो मिलान करना व संदिग्ध व्यक्तियों के विरुद्ध कार्यवाही तथा सार्वजनिक स्थान पर शराब पीने वालों के विरुद्ध 60 पुलिस एक्ट में व शराब पीकर वाहन चलाने वाले चालकों के विरुद्ध 185 एम.वी.एक्ट में कार्यवाही करने के आवश्यक दिशा निर्देश दिए गए।

श्रीमान पुलिस आयुक्त महोदय के निर्देशों की पालना में समस्त वृत्त अधिकारियों ने अपने-अपने क्षेत्र के सभी थाना अधिकारी एवं पुलिस बल को इस अभियान के संबंध में ब्रीफ कर अलग-अलग टीमें बनाकर ज्यादा से ज्यादा कार्यवाही करने हेतु रवाना किया गया।

दौराने अभियान जोधपुर आयुक्तालय जिला पूर्व एवं जिला पश्चिम में सहायक पुलिस आयुक्तगण के नेतृत्व में समस्त थानाधिकारियों द्वारा अपने-अपने थाना क्षेत्र में स्थित होटल, ढाबा, धर्मशाला के चैकिंग का अभियान चलाया गया। जिसके अंतर्गत आगन्तुक रजिस्टर में इंद्राज पहचान/जानकारी को चैक किया गया। सीसीटीवी कैमरों द्वारा प्रवेश एवं पार्किंग परिसर का निरंतर निगरानी रखने हेतु दिशा निर्देश दिए तथा कार्यरत कर्मचारियों का पुलिस वेरिफिकेशन आवश्यक रूप से समय पर कराने तथा किसी भी संदिग्ध वाहन, व्यक्ति या अन्य गतिविधि की जानकारी होने पर तुरंत पुलिस को सूचित करने, किसी भी प्रकार की गैर कानूनी गतिविधियां संचालित नहीं करने हेतु पाबंद किया गया।

कुल **114** होटल, **51** ढाबा, **02** गेस्ट हाउस पर संघन चैकिंग की गई तथा **305** संदिग्ध वाहनों को चेक किया गया, संदिग्ध व्यक्तियों की पहचान हेतु राजकोप ऐप से कुल **216** व्यक्तियों की फोटो का मिलान कर **64** संदिग्ध व्यक्तियों का पर्चा 'बी' भरा गया, तथा सार्वजनिक स्थान पर शराब पीने वालों के विरुद्ध 60 पुलिस एक्ट में **27** कार्यवाही व शराब पीकर वाहन चलाने वाले **19** वाहन चालकों का 185 एम.वी.एक्ट के तहत चालान कार्यवाही, **09** बंपर लगे वाहनों, **01** बिना नंबरी वाहनों व **03** काला शीशा लगे वाहनों का एम.वी.एक्ट के तहत चालान कार्यवाही की गई।

आमजन से आग्रह है कि आपके आस-पास क्षेत्र में किसी भी प्रकार की गैरकानूनी, अनैतिक गतिविधि, अवैध शराब/मादक पदार्थ बिक्री व संदिग्ध व्यक्ति आदि की जानकारी होने पर इसकी सूचना तुरंत संबंधित पुलिस थाना या पुलिस नियंत्रण कक्ष 100/112 व व्हाट्सएप नंबर 9530440800 पर सूचित करें।

प्रभारी

पुलिस नियन्त्रण कक्ष
आयुक्तालय जोधपुर

